

अमरावती

पान
3

दोनशे किलोमीटरचा परिसर, घाटवळणाचे दुर्गम रस्ते अन श्रापदाची भीती

चिखलदरा तालुक्यात कशी अबाधित राखावी कायदा-सुव्यवस्था?

ग्रामस्थांसह पोलिसही झाले त्रस्त

मारीती पाटणकर चुरणी (दि.9) - विदर्भाचे नंदनवण म्हणून ज्याला संबोधले जाते, अशी पर्यटननगरी चिखलदरा देश, विदेशातही ओळखला जातो. प्रफुल्लित वातावरणात देश-विदेशातील पर्यटक हजारांच्या संख्येने या पर्यटन नगरीमध्ये येत असतात. गर्दीमुळे शहरात घडणाऱ्या विविध घटना आणि दुर्घटनांमुळे हादरवून टाकणाऱ्या घटनांना दस्तरी नोंद घेत कारवाहीकरिता चिखलदरा पोलीस धावत असतात. या चिखलदरा पोलीसांचे धावणे इतर पोलीस स्टेशनच्या तुलनेत अत्यंत जोखमीचे आणि जबाबदारीचे आहे. त्यामुळे चिखलदरा पोलीस स्टेशनला पोस्टिंग ही 'शिक्षा' तर नाही ना! असे, पोलीस कर्मचाऱ्यांना वाटते. रस्त्याच्या नावावर दगडधोंडे, गावाच्या नावावर जंगल, आणि कोणत्या वळणार पुढे मृत्यू वाढून ठेवला आहे, याची खात्री नाही. फक्त नक्षलवाद जर वगळता तर गडचिरोली आणि चिखलदरा यातील पोलीस कर्मचाऱ्यांना वाटत नाही. रकासाठी तहानलेले श्राप्य येथे स्वछंद फिरत असतात, एखाद्या घटनेचा तपास करायला जावे म्हटले तर पहाडच्या सुर्यकिरणबरोबर निघावे लागते, आणि रात्रीच्या काळकुट्ट अंधारात परतावे लागते. असा दिडशे ते दोनशे किलोमीटरचा चिखलदरा पोलीस स्टेशनअंतर्गत येणारा परिसर आहे. अशा परिस्थितीत कायदा व सुव्यवस्था अबाधित कशी राखावी असा प्रश्न आता खाकितल्या रक्षकाला पडत आहे. नावाखाली चिखलदरा पोलीस स्टेशन अंतर्गत



- हिवाळ्यात विशेषतः पावसाळ्यात पर्यटकांची झुंबड उठत असल्याने घाटवळणांमध्ये अनेक अपघात होतात.
- मद्यप्राशन करणारे पर्यटक येथे धिंगाणा घालतात त्यामुळे अनेकदा हाणामारीसारखे प्रकार होतात.
- अवैध गोवंश वाहतूक, गुटखा वाहतुकीचे आव्हान सदानित असते.
- विविध जंगलविषयक घटना पुढे येत असतात, ज्यामध्ये कारवाहीमध्ये वनविभागसोबत पोलीसांचाही सहभाग तेवढाच असतो.

दिडशे किलोमीटरमध्ये दोन पोलीस स्टेशन हवे!

चिखलदरा व्यतिरिक्त एक आणखी पोलीस स्टेशन या परिसरात असणे अत्यंत गरजेचे झाले आहे. दिडशे ते दोनशे किलोमीटरच्या या अंतरामध्ये चिखलदरा पोलीस स्टेशनवरिल जास्तीत जास्त ग्रामीण भागाचा भार कपात करून तो अन्य एका पोलीस स्टेशनवर देणे गरजेचे आहे. वारंवार अतिंसंवेदनशील घटना उघडकीस येत असल्याने आता याची गरज भासायला लागली आहे.

6 आतापर्यंत आम्हाला चिखलदरा पोलीस स्टेशन व्यतिरिक्त आणखी एक पोलीस स्टेशन असावे अशी गरज वाटली नसावी, मात्र आता तेथील लोकसंख्या, अंतर इत्यादी नियमांची चाचपणी करून तसा प्रस्ताव बांधकाम विभाग, गृहविभागाला पाठविण्याचा प्रयत्न आम्ही करू.

-विशाल आनंद सिंगुरी,
पोलीस अधीक्षक ग्रामीण अमरावती.

सरमसपुच्याप्रमाणे व्हावे विलगीकरण

संवेदनशील असलेल्या अचलपूर शहराला तत्कालीन आमदार बच्चू कडू यांच्या प्रयत्नातून सन 2009 मध्ये दुसरे पोलीस ठाणे मिळाले. त्यांच्या सततच्या पाठपुराव्याने तब्बल 83 वर्षांनंतर सरमसपुरा पोलीस ठाण्याचे पुर्नसंविष्ट झाले होते. यासाठी तेव्हा 6 कोटी 56 लाखांचा निधी उपलब्ध करवून देण्यात आला होता. 22 ऑक्टोबर 2007 रोजी अचलपूर शहरात तणाव निर्माण झाला होता. दरम्यान तत्कालीन गृहमंत्री आर.आर. पाटील अचलपूर शहरात आले असता त्यांच्यापुढे दुसऱ्या पोलीस ठाण्याची मागणी तत्कालीन आमदार बच्चू कडू यांनी ठेवली होती. यावर शासनाने अचलपूर पोलिसांकडून सविस्तर प्रस्ताव शासनाने मागविला. निर्धारित लोकसंख्या, येणारी धार्मिक स्थळे, लोकांची जातीनिहाय विभागणी आणि समाविष्ट करता येणाऱ्या मोहल्ल्यांची माहिती देत अचलपूर शहरातील सरमसपुरायात नवे पोलीस ठाणे प्रस्तावित केल्या गेले आणि शासनाने त्याला मान्यताही दिली. सन 2009 मध्ये सरमसपुरा पोलीस ठाण्याकरिता एक पोलीस निरीक्षक, दोन उपनिरीक्षक, 20 हवालदार आणि 40 पोलीस कर्मचारी शासनाने घन्य केलेले. सन 2001 च्या जनगणनेनुसार 30 ते 35 हजार लोकसंख्या विचारात घेतल्या गेली. सरमसपुरासह मेहराबपुरा, नवबागपुरा, सुलतानपुरा, मंजूरपुरा, रायपुरा, सर्वरपुरा, नशीबपुरा, जोगीपुरा मिळून अचलपूर शहरातील 12 ते 15 पुरे (मोहल्ले) या नव्या पोलीस ठाण्यांतर्गत समाविष्ट केल्या गेले. या नव्या पोलीस ठाण्याच्या इमारतीच्या बांधकामाचे अंदाजपत्रक, त्याचा आराखडा सार्वजनिक बांधकाम विभाग अचलपूरने बनवून गृहविभागकडे सादर केला. दरम्यान प्रस्तावास प्रशासकीय मान्यता मिळाली; प्रत्यक्षात मात्र निधी उपलब्ध झाला नाही. यात भाड्याच्या घरातून सरमसपुरा पोलीस ठाण्याचा कारभार सन 2014 पर्यंत सुरू होता. यावर तत्कालीन आमदार बच्चू कडू यांनी शासन दरबारी पाठपुरावा करीत पोलीस स्टेशनच्या प्रशासकीय इमारतीकरिता 56 लाखांचा, तर पोलीस अधिकारी व कर्मचाऱ्यांच्या निवासस्थानाकरिता 6 कोटींचा निधी खेचून आणला होता.


अंधश्रध्देच्या रेहट्याखेडा येथे घडलेली निषाधार्ह घटना असो किंवा अशोरी उपचाराच्या नावावर बाळाला दिलेले चटके असो, या घटनांनी दाखवून दिले की, आजही चिखलदरा तालुका हा

इतर तालुक्यांपेक्षा 15 ते 20 दिवस उशिरा चालत आहे. याचे कारण पाहिले तर तेच जाणवेल दुर्गम परिसर आणि मोबाईलला नसलेली रेंज. रेहट्याखेडा प्रकरणात घटनेची गंभीरता न कळू शकल्याने तत्कालीन ठाणेदारांसह काही कर्मचाऱ्यांवर निलंबनाची कारवाही ओढवून घ्यावी लागली. रेहट्याखेडा ते चिखलदरा हे अंतर जवळपास 100 किलोमीटर असल्याने कदाचित या पोलीसांना

घटनेची गंभीरता कळू शकली नाही, त्यांना वेळीच घटनास्थळ गाठता आले नाही. पोलिसांकडेसुद्धा ही तक्रारदार पाच दिवसांनी पोहोचली, इतके दुर्दैव.

मंगरुळ दस्तगिर हद्दीत तरुणीचा विनयभंग

अमरावती - मंगरुळ दस्तगिर पोलिस ठाण्याच्या हद्दीत एका तरुणीचा विनयभंग करण्यात आला. पिडित तरुणीने या घटनेची तक्रार 6 मार्च रोजी मंगरुळ दस्तगिर पोलिस ठाण्यात दिली. त्यानुसार पोलिसांनी आरोपी मोहन अंबादास उमाडे (24, रा. झाडा, धामणगाव रेल्वे) याच्याविरुद्ध गुन्हा नोंदविला आहे. या घटनेने पुढिल तपास मंगरुळ दस्तगिर पोलिस ठाण्याचे ठाणेदारांच्या मार्गदर्शनात पोलिस कर्मचारी करीत आहे.



शाखा व्यवस्थापक गजेंद्र अनिल चरपे हे त्यांचे सहकारी रुपेश इंगोले, यश प्रकाश बोरवार आणि देवेंद्र थोरात यांच्यासह कॅंपनीच्या कामाकरिता चरपे यांच्या कार (क्रमांक - एमएच 27 / डीएल 3164) ने अंबाडा येथे गेले होते. तेथून काम आटोपून मोर्शीला परत येत असतांना अंबाडा-आष्टगावदरम्यान रस्त्यावर असलेल्या एका वळणदार ठिकाणी भरधाव वाहनावरील चालकाचे नियंत्रण सुटले आणि

वाहन रस्त्याच्या कडेला असलेल्या झाडावर जावून जोरदार आडवली. या अपघातात रुपेश इंगोले याचा घटनास्थळीच मृत्यू झाला. तर अन्य तीनजण जखमी झाले. जखमींना अंबाडा येथील युवकांनी तात्काळ मोर्शी येथील उपजिल्हा रुग्णालयात उपचारासाठी दाखल केले. त्यापैकी यश बोरवार हा गंभीर असल्याने त्याला पुढील उपचारासाठी अमरावती येथील जिल्हा सामान्य रुग्णालयात पाठविण्यात आले.

चाकुचा धाकावर चोरली 2.88 लाखांची रोख

महासागर प्रतिनिधी धामणगाव रेल्वे, (दि.9) - चाकुचा धाक दाखवून एका तस्फाजवळील 2 लाख 88 हजारची रोख व दोन मोबाईल अज्ञात चोरट्यांनी बळजबरीने लुटून नेले. ही घटना धामणगाव रेल्वे रोडवरील रामगावाजवळ 9 मार्च रोजी सकाळी उघडकीस आली. साई स्टोन क्रेशर येथे दिवाणजी असणारे निलेश शेंभराव चापले हे सकाळच्या वेळेस चुकाराचे पैसे घेऊन जात होते. दरम्यान धामणगाव रोडवर रामगाव समोर दोन अज्ञात इसमाने त्याला अडविले. त्यानंतर त्यांनी चाकुचा धाक दाखवून त्याच्याकडील पैंशाची पिशवी व दोन मोबाईल बळजबरीने हिसकाविले. या घटनेनंतर निलेश यांनी दत्तापूर पोलीसात धाव घेऊन तक्रार दिली. त्यांच्या तक्रारीवरून दत्तापूर पोलीसांनी अज्ञात दोन चोरट्या विरोधात गुन्हा नोंदविला आहे. या घटनेचा पुढील तपास दत्तापूर पोलीस करीत आहे.

कुलुप फोडणारा चाबी विक्रेता करायचा रेकी

राजापेट पोलिसांची कारवाई

महासागर प्रतिनिधी अमरावती, (दि.9) - कुलुपाची चाबी विकण्याची बत्तावणी करीत बंद घरांना लक्ष्य करणाऱ्या एका कुख्यात चोराला राजापेट पोलिसांनी 8 मार्च रोजी अटक केली. तेजपालसिंग निहालसिंह भाटीया (35, रा.सुरज, गुजरात) असे आरोपीचे नाव आहे. आरोपीने राजापेट पोलिस ठाण्याच्या हद्दीतील रविनगरात केलेल्या घरफोडीची कबुली दिली. तेजपालसिंह भाटीया हा मुळचा गुजरात राज्यातील असून, तो विविध शहरात फिरून चाबी विकण्याचा बहाणा करून नागरिकांच्या घराची रेकी करीत होता. 29 डिसेंबर 2024 रोजी रविनगरातील रहिवासी खेडकर यांच्या घरात अज्ञात चोराने चोरी करून मोबाईल, चांदीचे दागिने व दहा हजाराची रोख लंपास केली होती. दरम्यान त्यांच्या घरासमोरील दुसरे घर सुध्दा फोडण्यात आले होते. या घटनेच्या तक्रारीवरून राजापेट पोलिसांनी अज्ञातविरुद्ध गुन्हा नोंदविला होता. या गुन्हाचा कबुली दिली आहे.

होळी साठी जिल्हाभरातील पोलीस अलर्ट

कायदा व सुव्यस्थेकरिता विशेष गस्त



महासागर प्रतिनिधी अमरावती, (दि.9) - रंगपंचमीच्या पर्वावर मद्याने भरलेल्या ग्लासाला ग्लास लावून दुचाकीवर हवेसोबत गोष्टी करणाऱ्या सळसळत्या रक्ताला नियंत्रणात ठेवण्याकरिता जिल्हाभरातील पोलीस अलर्ट मोडवर आले आहेत. कायदा व सुव्यस्थेकरिता विशेष गस्त वाढविण्यात आली आहे.

13 मार्च रोजी होळी सण व थाटामाटात आणि उत्साहात साजरा केला जाणार आहे. या दिवशी काही अप्रिय घटना होऊ नये, यासाठी पोलिसांनी बंदोबस्ताचे नियोजन केले असून, पोलिसांच्या संरक्षणात होळीचा सण साजरा होणार आहे. यंदाही महिलांच्या सुरक्षेला प्राधान्य देऊन, दामिनी पथक महिला सुरक्षेसाठी तैनात राहणार आहे. पोलिस आयुक्त नवीनचंद्र रेड्डी यांच्या मार्गदर्शनात शहर पोलिस आयुक्तालयातील दहा पोलिस ठाण्यांच्या हद्दीत पोलिसांची बंदोबस्ताचे नियोजन करण्यात आले आहे.

धुमाकुळ घालणाऱ्यांच्या मुसक्या आवळणार

होळी व रंगपंचमीला काही टवाळखोर मद्यधुंद अवस्थेत रस्त्यावर धुमाकुळ घालत फिरतात. त्यामुळे कायदा व सुव्यवस्थेचा प्रश्न निर्माण होण्याची शक्यता असते. त्यामुळे अशा लोकांवर पोलिस करडी नजर ठेऊन राहणार आहे. मद्यधुंद अवस्थेत रस्त्यावर धुमाकुळ घालणाऱ्यांना पोलिसांकडून कडक कारवाई केली जाणार आहे. त्यामुळे धुमाकुळ घालणाऱ्यांची खैर नाही, असे दिसून येत आहे. या अनुषंगाने पोलिसांची विविध पथके रस्त्यावर गस्त लावून अशा लोकांवर लक्ष ठेवणार आहे.

बाजारपेठेत होळी, रंगपंचमीच्या खरेदीसाठी लोकांची गर्दी

13 मार्च रोजी होळी आणि 14 मार्च रोजी रंगपंचमी आहे. त्यामुळे अमरावतीकरांमध्ये या सणाबद्दल उत्सुकता निर्माण झाली आहे. होळी सणानिमित्त बाजारपेठेत खरेदीदारांची गर्दी वाढू लागली आहे. तर रंगपंचमीसाठी पिचकार्यांसह गाठी विक्रीची दुकाने सजली आहे.

अट्टल गुन्हेगारांची धरपकड

शहरात गेल्या काही दिवसात दोन हत्येच्या घटना पुढे आल्या आहेत. त्यामुळे होळी सणानिमित्त कायदा व सुव्यवस्थेला बाधा पोहोचू नये, यासाठी पोलिसांनी यंदा बंदोबस्त वाढविला आहे. त्यातच पोलिसांनी रेकॉर्डवरील आरोपी व हिस्ट्रीसिस्टवर लक्ष केंद्रीत करून, त्यांच्यावर प्रतिबंधात्मक कारवाई सुरू केली आहे. गुन्हेगारांना समज देण्यात येणार आहे. याशिवाय होळीच्या वेळी त्यांना डिटेन सुध्दा केले जाण्याची शक्यता आहे.

6 होळी सणानिमित्त कायदा व सुव्यवस्थेच्या अनुषंगाने बंदोबस्ताचे नियोजन केले आहे. दारू पिऊन धुमाकुळ घालणाऱ्यांवर कारवाई करण्याचे निर्देश दिले आहे. नागरिकांनी होळी सण शांततेत व आनंदात साजरा करावा. या कार्यक्रमासाठी डिजेची परवानगी आवश्यक राहिली. नियमांचे उल्लंघन करणाऱ्यांना सोडले जाणार नाही. कुणीही कायदा हातात घेऊ नये, अन्यथा पोलिसांकडून कठोर कारवाई केली जाईल.

नवीनचंद्र रेड्डी,
पोलिस आयुक्त, अमरावती शहर.

लाडकी बहीण योजना योजना फसवी?

सरकारकडून फसवणूक झाल्याची ओरड

लाडक्या बहीणीमुळे वृद्ध कलावंत चीत

महासागर प्रतिनिधी
पशोट, (दि. 9) - मुख्यमंत्री माझी लाडकी बहीण योजनेत लाभार्थी महिलांना 2100 रुपये देण्याचे आश्वासन महायुतीने दिले असले तरी जाहीरनामा पाच वर्षांपासून असतो, असे सांगत योग्यवेळी अनुदानात वाढ करण्याचा निर्णय घेतला जाईल, असे वक्तव्य महिला व बालकल्याणमंत्री अदिति तटकरे यांनी केले. आता यानंतर शिवसेना ठाकरे गटाचे खासदार संजय राजत यांनी लाडकी बहीण योजना फसवी आहे, असे म्हणत



जोरदार हल्लाबोल केलाय. तर लाडकी बहीण योजना आल्यापासून वृद्ध कलाकारांचे मानधन मिळालेले नाही, असा दावा देखील त्यांनी केलाय. जागतिक महिला दिनला पंतप्रधान नरेंद्र मोदी यांनी दिल्लीत महिलेसोबत एक कार्यक्रम ठेवला आहे. म्हणजे आम्ही कसे महिलांचे

वृद्ध कलाकारांचे मानधन मिळालेले नाही

मला काल काही वृद्ध कलाकार भेटले. त्यांना सरकारतर्फे महिन्याला एक ट्राविक मानधन मिळते. त्यांनी सांगितले की, लाडकी बहीण योजना आल्यापासून वृद्ध कलाकारांचे मानधन मिळालेले नाही. काल जो आर्थिक पाहणी अहवाल आलेला आहे. त्याच्यावरच बोट दाखवून हे राज्य कर्जाच्या ओजाखाली चिरडत आहे. 2100 रुपये घ्यायचे कबूल केले आहे. मग ही योजना फसवी नाही का? या सरकारने महिलांना 2100 देऊ, असे सांगितले आणि आता ते पैसे घ्यायला तयार नाही, असेही संजय राजत यांनी म्हटले.

रक्षक आहेत, आम्ही कशी महिलांची काळजी घेतो, अशा प्रकारचे कार्यक्रम घेऊन नको प्रिम्ड दिली जाते. पण महाराष्ट्राची जर अवस्था आपण काही महिन्यात पाहिली तर राज्यात होणारे अत्याचार दाखवून सर्वाधिक आहेत. मंत्री त्याच्यामध्ये सामील आहेत. सरकारी पक्षाचे लोक सामील आहेत. पोलिसांवरती दबाव आणला जातो.

लाडकी बहीण सारख्या योजनेच्या माध्यमातून पंधराशे रुपये तुम्हाला दिले म्हणजे महिला सुरक्षित आहेत आणि आम्ही महिलांचे हितरक्षक आहेत. या भूमिकेत जर सरकार असेल तर सरकार समस्त महाराष्ट्राची आणि महिला वार्गाची फसवणूक करत आहे, असा हल्लाबोल संजय राजत यांनी केलाय. ही महिलांची फसवणूक असून

लाडकी बहीण योजना ही सुद्धा किती फसवी आहे हे आपण निवडणुकीनंतर पाहिले. लाडक्या बहिणींना निवडणुकीनंतर ताबडतोब 2100 रुपये देणार होते. संबंधित खात्याच्या जा मंत्रिबाई आहेत, त्या देखील महिलाळा आहेत. त्यांनी ते शक्य नाही सांगितले. ही महिलांची फसवणूक आहे, असेही त्यांनी म्हटले.

13 मार्चला 6 वा लोकजागर स्मशान हेलिकोप्टर सोहळा

चांदूरबाजार - दरवर्षी प्रमाणे यावर्षी ही सहावा लोकजागर स्मशान हेलिकोप्टर सोहळा, गुरुवारी दि. 13 मार्च ला सायंकाळी 6.30 वाजता संपन्न होणार आहे. हा कार्यक्रम स्थानिक मोर्शी रोड करील, हिंदू स्मशानभूमीत पार पडणार आहे. या सोहळ्याचे आयोजन अखिल भारतीय अंधश्रद्धा निर्मूलन

समिती, तालुका शाखा चांदूरबाजार व्दारे करण्यात आले आहे. यावेळी सदर सोहळ्यात छत्रपती शिवाय व महापुरूषांच्या जिवनातील वैज्ञानिक दृष्टिकोन या विषयावर व्याख्यान ठेवण्यात आले आहे. सदर विषयावर यवतमाळ येथील शिवचरित्रकार प्रसिध्द वक्त. प्रा. प्रविण देशमुख हे सडवाहरण माहिती देणार आहेत.

या कार्यक्रमाला दरवर्षी महिलांची वाढती उपस्थिती बघता, यावर्षी कार्यक्रमासाठी स्मशानभूमीत महिलांच्या बसण्याची विशेष व्यवस्था करण्यात आली आहे. तरी तालुक्यातील विचारधारेदी नागरीकांनी, कार्यक्रमाला मोठ्या संख्येने उपस्थित राहावे, असे आवाहन आयोजकांकडून करण्यात आले आहे.

अंगावर मिरची पावडर फेकून लोखंडी पाईपने मारहाण

अमरावती - गैरकायद्याची मंडळी जमवून एका इमामाच्या अंगावर मिरची पावडर फेकून त्याला लोखंडी पाईपने मारहाण करण्यात आली. या घटनेची तक्रार राजेश दामोदर वानखडे (50, रा. भानखेडा खुर्द) यांनी 7 मार्च रोजी बडनेरा पोलिस ठाण्यात दिली. त्यानुसार पोलिसांनी आरोपी अमोल अंबादास नितनवरे (30),

संजय दुर्योधन नितनवरे व चार महिला (सर्व रा. भानखेडा खुर्द) यांच्याविरुद्ध गुन्हा नोंदविला आहे. राजेश वानखडेच्या तक्रारीनुसार, फिर्यादी व आरोपी हे एकाच गावातील असून, त्यांच्यात जुना वाद सुरू आहे. आरोपी हे काहीही कारण शोधून वानखडेशी वाद करतात. 6 मार्च रोजी आरोपींनी गैरकायद्याची मंडळी जमवून जुन्या

वादाच्या कारणावरून राजेश वानखडेच्या कुटुंबातील एका महिलेला शिवगाळ केली. त्यानंतर आरोपींनी राजेश वानखडेच्या अंगावर मिरची पावडर फेकून, त्यांच्यावर लोखंडी पाईपने हल्ला केला. त्यानंतर त्यांना पेट्रोल टाकून जाळण्याची धमकी दिली. या घटनेची तक्रार राजेश वानखडेने बडनेरा पोलिसात दिली.

वर्षा वाधवानीच्या मरणोत्तर नेत्रदानाने दृष्टिहिनांना दृष्टीलाभ

महिला दिनाच्या पुर्वसंध्येला हरिना नेत्रदान समितीने केली नेत्रदानाची प्रक्रिया



महासागर प्रतिनिधी
चांदूर रेल्वे, (दि. 9) - शहरातील वर्षा जागोसेठ वाधवानी (57 वर्ष) या महिलेच्या मरणोत्तर नेत्रदानामुळे दोन दृष्टिहिनांना दृष्टीलाभ मिळाला आहे. त्यांच्या मृत्युनंतर नेत्रदानामुळे दोन अंधव्यक्तींचे जिवन प्रकाशमय झाले आहे.

अवघ्या काही वेळातच हरिना समितीची चमु वाधवानी परिवाराच्या घरी पोहचली. रात्री 11.30 वाजता नेत्रदानाची प्रक्रीया पुर्ण करण्यात आली. हरिना समितीतर्फे मनोज राठी, शरद कासट, डॉ. मोनिका उमक, सामान्य रुग्णालयाचे डॉ. सुनील यावल, अच्युत टाके, निलेश डेंगले यांच्याद्वारा नेत्रदान प्रक्रिया पुर्ण केल्या गेली. मृत्युपश्चात सामाजिक बांधिलकी जपत नेत्रदान केल्यामुळे हरिना समितीतर्फे वाधवानी परिवाराचे आभार मानण्यात आले. तसेच परिसरातील सर्व नागरिकांनी नेत्रदानाच्या महान चळवळीत सहभागी व्हावे, असे आवाहन अमरावती येथील हरिना नेत्रदान समितीच्यावतीने करण्यात आले आहे. यावेळी संपुर्ण वाधवानी परिवार व इतर समाजबांधव उपस्थित होते.



शहरातील सिंधी कॅम्पस्थित प्रतिष्ठित रहिवासी जागोसेठ वाधवानी यांच्या पत्नी वर्षा वाधवानी यांचे 7 मार्च रोजी सामान्य रुग्णालयात दरम्यान दुखद निधन झाले. मृत्युपुर्वी वर्षा यांनी नेत्रदानाचा संकल्प केला होता. अशातच मृत्युनंतर याबाबतची माहिती वाधवानी परिवारातर्फे हरिना नेत्रदान समितीचे बरिष्ठ सदस्य सुरेश जैन यांना देण्यात आली. यानंतर त्यांनी लगेच याची माहिती मनोज राठी यांना दिली असा

गरजू विद्यार्थ्यांला सायकल आणि शालेय साहित्य भेट

महिला दिनानिमित्त माहेश्वरी महिलांचा उपक्रम

महासागर प्रतिनिधी
धामणगाव रेल्वे, (दि. 9) - आंतरराष्ट्रीय महिला दिनानिमित्त माहेश्वरी महिला मंडळ, धामणगाव तहसील माहेश्वरी महिला संघटना व बहू-वेटी मंडळातर्फे प्रेरणादायी सेवा कार्य करण्यात आले. या विशेष दिनानिमित्त गरजू विद्यार्थ्यांच्या शिक्षणाला प्रोत्साहन देण्याच्या उद्देशाने सायकल व शालेय साहित्य भेट देण्यात आल्या.



पेढीवाल आदी उपस्थित होते. सल्लागार जयश्री राठी यावेळी म्हणाल्या, महिला दिन हा केवळ महिलांच्या हक्कांबद्दल बोलण्याचा दिवस नाही, तर तो समाजातील प्रत्येक घटक्याच्या उन्नतीचा संदेश देतो. शिक्षण हा प्रत्येक मुलाचा हक्क आहे आणि आम्हाला या दिशेने सहकार्य करण्यात अभिमान वाटतो. यादरम्यान एका गरजू विद्यार्थ्याला सायकल देण्यात आली, जेणेकरून त्याच्या शाळेला जाण्याचा प्रश्न सोडवता येईल, तसेच शाळेच्या विद्यार्थ्याला इतर साहित्य, दसरीही देण्यात आले. या उपक्रमाबद्दल आनंद व्यक्त केला आणि या मदतीबद्दल समाजाचे आभार मानले. यावेळी महिला मंडळाच्या इतर सदस्यांनी यापुढील काळातही असेच सेवा कार्य सुरू ठेवण्याचा संकल्प करत शिक्षणाचा प्रसार व समाजसेवेचा संदेश दिला.

स्थानिक स्वराज्य संस्थेचे महत्त्व शासनकर्त्यांना आहे का?

हर्षवर्धन देशमुख यांचा सवाल | सरपंच - पोलीस पाटील संकल्प कार्यशाळा

महासागर प्रतिनिधी
अमरावती, (दि. 9) - महाराष्ट्राचे शिल्पकार यशवंतराव चव्हाण यांच्या कार्यकाळात स्थानिक स्वराज्य संस्थेची मुहूर्तमेढ रोवली गेली. राज्यातील लोकप्रतिनिधी स्थानिक स्वराज्य संस्थेतून आले तर त्यांचा अनुभवाचा शासन करताना फायदा होईल. ग्रामपंचायत, जिल्हा परिषद ते विधानसभा असा लोक प्रतिनिधीचा प्रवास निश्चितच राज्यासाठी मार्गदर्शक ठरेल, अशी भूमिका यशवंतराव चव्हाण यांची होती परंतु स्थानिक स्वराज्य शासनकर्त्यांना आहे की नाही, असा प्रश्न यशवंतराव चव्हाण अमरावती सेंटरचे अध्यक्ष तथा श्री शिवाजी शिक्षण संस्थेचे अध्यक्ष हर्षवर्धन देशमुख यांनी उपस्थित केला.

यशवंतराव चव्हाण अमरावती जिल्हा सेंटर आणि श्री शिवाजी शिक्षण संस्थेच्या ग्रामसेवक प्रशिक्षण केंद्राच्या वतीने संयुक्तपणे सुशासन युक्त गावासाठी आयोजित सरपंच व पोलिस पाटील संकल्प कार्यशाळेच्या उद्घाटनप्रसंगी ते बोलत होते. यशवंतराव चव्हाण अमरावती जिल्हा सेंटरचे कार्यध्यक्ष डॉ. रमेश अंधारे, कोषाध्यक्ष प्रदीप देशमुख, सचिव प्राचार्य डॉ. ए.ए. कुलकर्णी, प्राचार्य डॉ. अमोल महडले, पोलीस पाटील महासांधाचे राज्य कार्यध्यक्ष राहुल उके, सरपंच संघटनेचे मांगळे यांची प्रामुख्याने उपस्थित होते.

कार्याचे महत्त्व सातत्याने लोकांपर्यंत पोहोचवणे म्हणून मा.शरद पवार यांनी यशवंतराव चव्हाण सेंटरची स्थापना केली असून हे निरपेक्ष अशा प्रकारचे महाराष्ट्रातील एकमेव विभागीय आहे. काळासोबत चालण्याची दृष्टी आणि त्या दृष्टीने कार्यक्रम आणून सेवाभाव जपण्यासाठी हे सेंटर कार्य करते. गावागावात गटबाजी असते परंतु लोकांमधून निवडून आलेला सरपंच आणि शासनाने नेमलेला पोलीस पाटील यांनी आपल्या गावातील गटबंदी सोडून गावाचा विकास करण्यासाठी प्रयत्न करावे, असे आवाहनही त्यांनी केले. सरपंच आणि पोलीस पाटील यांना एकत्र बसवून

विकासाची चर्चा घडवून आणण्याचा महाराष्ट्रातील हा पहिला प्रयोग असल्याचे सेवानिवृत्त उपमुख्य कार्यपालन अधिकारी तसेच श्री शिवाजी शिक्षण संस्थेचे माजी सचिव शेषराव खाडे हे पहिल्या सत्रात मार्गदर्शन करताना म्हणाले. ग्रामसभेला शासनाने खूप अधिकार दिले असून आपण आपल्या अधिकाराबाबत अनभिज्ञ आहोत. कायद्याबद्दल अज्ञानी आहोत. ग्रामसभा बोलविण्याचा अधिकार केवळ सरपंचाला असून या व अन्य अधिकाराचा वापर करून आपण गावाचा विकास करू शकतो परंतु विकास म्हणजे काय? ही आपली संकल्पना स्पष्ट असली पाहिजे, असेही ते

म्हणाले. खाडे यांनी आपल्या भाषणातून ग्रामसभेच्या आणि सरपंच व पोलीस पाटील यांच्या अधिकाराबाबत विविध कायद्यांची व कलमांची माहिती दिली. ग्रामसेवक प्रशिक्षण केंद्राचे प्राचार्य डॉ. अमोल महडले यांनी आपल्या प्रास्ताविकातून कार्यशाळा आयोजनामागची भूमिका विशद करताना यशवंतराव चव्हाण सेंटरचे कोषाध्यक्ष प्रदीप देशमुख यांनी सेन्टरच्या कार्याबाबत माहिती दिली. पिंपरी निपाणी येथील सरपंच योगिता रिटे आणि हनवतखेडा येथील सरपंचाच्या यावेळी सत्कार करण्यात आला. अनुल सांबळे यांनी उद्घाटन सत्राचे संचालन व आभार प्रदर्शन केले.

फत्तेपुरातून बोकडू लंपास

अमरावती - वरुड पोलिस ठाण्याच्या हद्दीतील फत्तेपुरातून चोराने 24 हजार रुपये किमतीचे बोकडू चोरून नेले. या घटनेची तक्रार प्रफुल्ल रमेश चव्हाण (36, रा. फत्तेपूर)

यांनी 7 मार्च रोजी वरुड पोलिस ठाण्यात दिली. त्यानुसार पोलिसांनी अज्ञात आरोपीविरुद्ध गुन्हा नोंदविला आहे. या घटनेचा पुढिल तपास वरुड पोलीस करीत आहे.

पारंपारिक क्रीडा महोत्सवात गोविंदप्रभू औद्योगिक संस्थेचे यश



फुगडीला विभागीय स्तरावर अजिंक्यपद

महासागर प्रतिनिधी
मोर्शी, (दि. 9) - कौशल्य रोजगार उद्योजकता व नाविन्यता विभाग या खात्याचे मंत्री मंगल प्रभात लोढा व व्यवसाय शिक्षण व प्रशिक्षण संचालनालय मुंबई यांच्या संकल्पनेतून पारंपारिक महाकुंभ क्रीडा महोत्सव 1 ते 9

मार्च या कालावधीत पार पडला. त्यामध्ये संस्थास्त्रीय, जिल्हास्त्रीय व विभागीय स्तरीय अशा स्पर्धा घेण्यात आल्या. मोर्शीच्या गोविंदप्रभू औद्योगिक प्रशिक्षण संस्थेच्या मुलांनी सादर केलेल्या फुगडीला विभागीय स्तरावर विजेतेपद प्राप्त झाले. संस्थेचे कर्मलक्षिण फुटाणे यांच्या मार्गदर्शनाखाली विविध स्पर्धांसाठी तयरी करण्यात आली होती. त्यामध्ये फुगडी, लंगोरी,

रस्सीखेच, दंड बैठक, लेझीम व लंगडी अशा स्पर्धा संस्थेमध्ये घेण्यात आल्या. जिल्हास्त्रीय स्पर्धेत मुलांची फुगडी व रस्सीखेच मध्ये संस्थेच्या संचाला प्रथम क्रमांक प्राप्त झाला. मुलांची फुगडी संघ विभागीय स्तरावर प्रथम क्रमांकांनी विजयी झाला. यासाठी संस्थेचे गटनिदेशक व सर्व निदेशक वर्ग यांनी कमी वेळात मुलांकडून सराव करून स्पर्धा यशस्वीरित्या पुर्ण केल्या.

शिवाजी विद्यालयात कर्तबगार महिलांचा सत्कार



महिला दिनानिमित्त आयोजन

महासागर प्रतिनिधी
मोर्शी, (दि. 9) - श्री शिवाजी शिक्षण संस्थेद्वारा संचालित मोर्शीच्या शिवाजी उच्च माध्यमिक शाळेत जागतिक महिला दिनाचे औचित्य साधून शाळेतील शिक्षिका तसेच समाजातील कर्तबगार महिलांचा सत्कार करण्यात आला. या कार्यक्रमामुळे मुख्याध्यापक श्रीकांत देशमुख होते. यावेळी प्रमुख पाहुणे म्हणून शाळा

निरीक्षक निळकंठ यावले, मोर्शी एसटी बस आगाराच्या व्यवस्थापक आशा वासनिंक, प्रा. डॉ. लाजवंती रामटेके, प्रा. वंदना गांजरे, उषा उताणे, उपमुख्याध्यापक मिलिंद ढाकूलकर, पर्यवेक्षक उद्धव गोद, शिक्षक प्रतिनिधी अशोक चौधरी, लता लांडगे उपस्थित होते. शिक्षण महर्षी डॉ. पंजाबराव देशमुख व क्रांतीज्योती सावित्रीबाई फुले यांच्या प्रतिमांचे पूजन करून अभिवादन करण्यात आले. महिला दिनानिमित्त शाळेतील सर्व शिक्षिकांना मुख्याध्यापक श्रीकांत देशमुख यांच्या हस्ते भेटवस्तू देऊन गौरविण्यात आले.

तसेच डॉ रामटेके, प्रा. उषा उताणे, आशा वासनिंक या महिलांचा यावेळी यथोचित सत्कार करण्यात आला. सत्कार झालेल्या महिलांनी यावेळी आपले मनोगत व्यक्त केले. कार्यक्रमाचे संचालन राजेश मुंगसे व वर्षा साठवणे यांनी केले. तर आभार प्रदर्शन सचिन खोपडे यांनी केले. कार्यक्रमाच्या यशस्वीतेसाठी अर्चना तराळ, अश्लेषा जाधव, प्रवीणा बहुरूपी, सुषमा गायकवाड, सुषमा बोवडे, धनश्री कोंबे, मोनाली खडसे, हर्षा पाटील, साक्षी गोडबोले, भाग्यश्री ढोले यांनी परिश्रम घेतले.

अनेक गावांमध्ये विशेष ग्रामसभा झालीच नाही

महिला व बालविकास मंत्र्यांच्या आदेशाला केराची टोपली

महासागर प्रतिनिधी
धामणगाव रेल्वे, (दि. 9) - जागतिक महिला दिनानिमित्त राज्यातील प्रत्येक ग्रामपंचायतीमध्ये विशेष ग्रामसभा घेण्याचे आदेश महिला व बालविकास मंत्री अदिति तटकरे यांनी दिले होते. या ग्रामसभेत महिला सक्षमीकरण, बालविवाह रोखण्याचे उपाय, महिलांच्या हक्कांसाठी आवश्यक धोरणे आणि सुरक्षेसाठी उपाययोजना यावर चर्चा होणे अपेक्षित होते. मात्र, धामणगाव रेल्वे तालुक्यात बहुतांश ग्रामपंचायतीमध्ये ही विशेष ग्रामसभा पार पडलीच नाही. काही ठिकाणी केवळ महिला



महिलांच्या हक्कांसाठी लोकचळवळ उभी राहावी, महिलांचे जीवनमान उंचावण्यासाठी धोरणांची अंमलबजावणी व्हावी आणि त्यांची सुरक्षा सुनिश्चित करण्यासाठी ठोस उपाययोजना राबवल्या जाव्यात, या उद्देशाने या विशेष ग्रामसभा घेण्याचा निर्णय घेण्यात आला होता. विशेष ग्रामसभा घेण्याचे आदेश असतानाही अनेक ग्रामपंचायतीमध्ये त्या झाल्या नाहीत, यावरून स्थानिक प्रशासनाची उदासीनता दिसून येते. ग्रामसभांचे आयोजन झाले नसल्यास जबाबदार अधिकार्यांवर कारवाई होणार का, याकडे लक्ष लागले आहे.

ग्रामसभा झाल्या का? अधिकाऱ्यांकडेही माहिती नाही!

तालुक्यातील किती ग्रामपंचायतींमध्ये विशेष ग्रामसभा पार पडल्या, याबाबत पंचायत समितीचे गटविकास अधिकारी (बीडीओ) पाटील यांना विचारले असता, 'माझ्याकडे सध्या तरी कोणतीही माहिती उपलब्ध नाही,' असे त्यांनी सायंकाळी 5:15 वाजता सांगितले. त्यांनी अधिक माहिती मिळण्यासाठी 'दोड तास थांबा,' असे सांगितले. मात्र, दोन तासांनंतर पुन्हा संपर्क केला असता त्यांनी फोन उचलला नाही.

ग्रामसभेला केवळ चार-पाच लोकांचा प्रतिसाद

तालुक्यातील विरळ रोधे गावातील सरपंच रूपेश गुल्हाने यांनी सांगितले की, 'आम्ही ग्रामसभा घेतली, मात्र केवळ चार-पाच लोकच उपस्थित होते. ग्रामसेवक सोमवारी आल्यानंतर त्यावर अधिकृत प्रक्रिया केली जाईल.'

महिला सक्षमीकरणासाठी ग्रामसभांचे महत्त्व

महिलांच्या हक्कांसाठी लोकचळवळ उभी राहावी, महिलांचे जीवनमान उंचावण्यासाठी धोरणांची अंमलबजावणी व्हावी आणि त्यांची सुरक्षा सुनिश्चित करण्यासाठी ठोस उपाययोजना राबवल्या जाव्यात, या उद्देशाने या विशेष ग्रामसभा घेण्याचा निर्णय घेण्यात आला होता. विशेष ग्रामसभा घेण्याचे आदेश असतानाही अनेक ग्रामपंचायतीमध्ये त्या झाल्या नाहीत, यावरून स्थानिक प्रशासनाची उदासीनता दिसून येते. ग्रामसभांचे आयोजन झाले नसल्यास जबाबदार अधिकार्यांवर कारवाई होणार का, याकडे लक्ष लागले आहे.

मानवता फाउंडेशन तर्फे महिला दिन साजरा

सामाजिक कार्यात अग्रेसर असलेल्या मोर्शी शहरातील मानवता फाउंडेशन या सेवाभावी संस्थेच्या वतीने शहरातील जवाहर कॉलनी परिसरात 8 मार्च रोजी जागतिक महिला दिन मोठ्या उत्साहाने साजरा करण्यात आला. यावेळी मोर्शी शहरातील गरीब व कष्टाळू आणि स्वबळावर स्वतःचा तसेच कुटुंबाचा उदरनिर्वाह चालविण्यासाठी परिश्रम करणाऱ्या महिलांच्या संस्थेतर्फे सन्मान चिन्ह, शॉल व पुष्पगुच्छ देऊन सत्कार करण्यात आला. संस्थेचे संस्थापक अध्यक्ष प्रदीप इंगळे यांच्या हस्ते या महिलांचा



सत्कार झाला. बसचालक सुप्रिया वासनकर तसेच विधवा महिला प्रमिला संतोष गोरे, सुशीला गणेश लोही, शालुबाई मधुकर मेश्राम या महिलांच्या कार्याचा सन्मान यावेळी

करण्यात आला. कार्यक्रमाला संस्थेचे पदाधिकारी बंटी उर्फ महेश नागले, चंदन हुरमाळे, उज्वला टेंडुणें, अंकुश सरदे, मयूर टाके, सतीश धोत्रे यावेळी प्रामुख्याने उपस्थित होते.

स्टोन क्रशर कंपनीच्या व्यवस्थापकाला चाकूचा धाक दाखवून लुटले

3 लाखांचा ऐवज लंपास • दुचाकीवरून आले होते अज्ञात दरोडेखोर • दिवसाढवळ्या घटना

महासागर प्रतिनिधी धामणगाव रेल्वे, (दि. 9) - स्टोन क्रशरच्या व्यवस्थापकाला चाकूचा धाक दाखवून अज्ञात दरोडेखोरांनी 3 लाख रुपयांचा ऐवज लंपास केला. दरोडेखोरांनी व्यवस्थापकाची दुचाकी आणि दोन स्मार्टफोनही हिसकावून घेतले. ही घटना रविवारी (दि. 9) सकाळी 8 वाजता रामगावजवळ घडली, त्यामुळे संपूर्ण परिसरात भीतीचे वातावरण आहे. दत्तापूर पोलिस ठाण्यात तक्रार दाखल करण्यात आली असून गुन्हे शाखेसह पोलिस दरोडेखोरांचा शोध घेत आहेत. मिळालेल्या माहितीनुसार, जुना धामणगाव येथील श्री स्वामी समर्थ नगर येथील रहिवासी नीलेश शेखराव चाफले (45) हे गेल्या पाच वर्षांपासून साई स्टोन क्रशरमध्ये दिवाणजी (व्यवस्थापक) म्हणून काम पाहत आहेत. रविवारी सकाळी 7:45 वाजता ते कामगारांच्या वेतनासाठी 2 लाख 88 हजार रुपये, खाल्यांचे चार रजिस्टर आणि इतर



कागदपत्रे भरलेली बॅग घेऊन त्याच्या दुचाकीवरून (एमएच-27 एडव्हेड 8030) रामगावला निघाले. सकाळी 8 वाजताच्या सुमारास, जेव्हा ते रामगाव रोडवरील बाळासाहेब तुपसुंदरे यांच्या शेताजवळ पोहोचले तेव्हा काळ्या मोटारसायकलवरून (पेन्शन प्रो मॉडेल) दोन अज्ञात व्यक्ती त्यांचा पाठलाग करत तेथे आले. त्यांनी अचानक त्याची दुचाकी अडवली. यातील एक जण खाली आला आणि चाकू दाखवून धमकावू लागला. यानंतर, दरोडेखोरांनी हिऱ्या रंगाच्या कापडी पिशवीत ठेवलेले 2 लाख 88 हजार रुपये, रजिस्टरची बॅग आणि दोन मोबाईल फोन जबरदस्तीने

हिसकावून घेतले आणि दिवाणजींना जमिनीवर ढकलले. आरडाओरडा केल्याने पळाले आरडाओरडा ऐकून जवळच्या शेतात काम करणाऱ्या राहुल गौतम बनसोड (रामगाव) तिथे धावला. दरम्यान, दरोडेखोर केवळ त्यांची दुचाकीच घेऊन गेले नाहीत तर दिवाणजींची दुचाकीही घेऊन पळून गेले. त्यानंतर काही वेळातच चाफले आणि बनसोड यांनी त्यांचा पाठलाग केला, परंतु दरोडेखोरांनी चाफले यांची दुचाकी रामगाव-धामणगाव रोडवरील स्मशानभूमीजवळ फेकून दिली आणि त्यांच्या दुचाकीवरून धामणगाव रेल्वे स्थानकाच्या दिशेने पळून गेले. दरोडेखोरांनी 2 लाख 88 हजार रुपयांची रोकड, 14 हजार रुपयांचे दोन स्मार्टफोन आणि दिवाणजींची मोटारसायकल (जी नंतर सापडली), एकूण 3 लाख 2 हजार रुपयांचा माल पळवून नेला. महिमापूर गावाजवळील उर्ध्व वर्षा कालव्याच्या काठावर

ग्रामीण पोलिसांसमोर दुसरे आव्हान

18 नोव्हेंबर 2024 रोजी भाजपाचे तत्कालीन उमेदवार प्रताप अडसड यांची बहीण अर्चना रोटे या मतदार संघात प्रचार करून परतत असताना मतदार संघातील सातेफळ फाट्यावर अज्ञात हल्लेखोरांनी त्यांच्यावर अचानक हल्ला केला होता. त्या हल्ल्यात अर्चना रोटे यांच्या हाताला गंभीर घाव झाले होते. त्यांची गाडी क्रमांक एम.एच. 27 डी.बी. 5001 याचे समोरील काच फोडण्याचाही प्रयत्न यावेळी झाला होता. ही घटना लुटमारीच्या प्रकारातून झाली असल्याचे सांगितल्या जात होते. मात्र यातील आरोपी चांदूर रेल्वे पोलीसांना अद्याप मिळले नाही. आता पुन्हा लुटमारीच्या एका घटनेमुळे दत्तापूर पोलिसांसमोर आव्हान उभे ठाकले आहे.



दरोडेखोरांनी चाफले यांचा मोबाईल फेकून दिला होता. तांत्रिक मदतीने पोलिसांनी मोबाईलचे लोकेशन ट्रॅक केले आणि ते परत मिळवले. पहिला दरोडेखोर वय 35-40 वर्षे, राखाडी पूर्ण बाह्यांचा शर्ट आणि निळा जीन्स घातलेला. दुसरा दरोडेखोर वय 35-40 वर्षे, तपकिरी चेकर पूर्ण बाह्यांचा शर्ट आणि फिकट निळा जीन्स घातलेला. या घटनेबाबत दत्तापूर पोलिस ठाण्यात गुन्हा दाखल करण्यात आला आहे. पोलिस निरीक्षक गिरीश ताथोड यांच्या नेतृत्वाखाली तपास सुरू आहे आणि गुन्हे शाखेचे पथक दरोडेखोरांचा शोध घेत आहे.

एसटी वाहकाला मारहाण; गुन्हा दाखल

महासागर प्रतिनिधी वरुड, (दि. 9) - महाराष्ट्र राज्य परिवहन महामंडळाच्या वाहकाला मारहाण करण्यात आली. येशू जवळच असलेल्या चांदस वाटोडा बसस्थानक परिसरात सदर घटना शनिवारी (दि. 7) घडली. या प्रकरणी पोलिसांनी गुन्हा दाखल केला आहे. पोलिस सुत्रांनी दिलेल्या

आहे, माझे आई-वडील खाली पडले, असे म्हणत आरोपी हा फिर्यादीशी झटापट करून नाका, तोंडावर, थापडा बुकांनी मारहाण केली. तसेच फिर्यादीच्या गळ्यात असलेला दुपट्टा ओढत काठी घेऊन फिर्यादीच्या अंगावर मारण्यास आला. तसेच अश्लिल शिवीगाळ करीत जिवाने मारण्याची धमकी दिली. या प्रकरणी फिर्यादी उज्वल रामदास गायकवाड

वाटोडा बस स्टॉपवरील घटना

माहितीनुसार, फिर्यादी हा राज्य परिवहन महामंडळ वरुड आगारा येथे एसटी बस चालक/वाहक आहे. वरुड आगाराची एम.एच.40 वाय 5851 क्रमांकाची बस रोजच्या प्रमाणे नागपूर येथून परत वरुडला येत होती. दरम्यान जलालखेडा येथील आरोपी हा आई-वडीलांसह वाटोडा बस स्टॉपवर उतरला. यावेळी आरोपीने फिर्यादीशी वाद घालत, तू खुप माजला

(37), रा.सहकारी बँक कॉलनी, मुर्तिजापूर यांच्या तक्रारीवरून वरुड पोलिसांनी आरोपी हरीश पाडुरंग बोवडे (55), रा.चांदस वाटोडा, ता.वरुड याचेविरुद्ध भादवि 132, 121 (1), 296, 351 (2), 352 (3), न्या.सं.2023 अन्वये गुन्हा दाखल करण्यात आला आहे. या प्रकरणाचा पुढील तपास ठाणेदार यांच्या मार्गदर्शनात वरुड पोलिस करीत आहे.

तरुणीची आत्महत्या, गुन्हा दाखल

अमरावती - एका तरुणाने गळफास लावून आत्महत्या केल्याप्रकरणात दर्यापूर पोलिसांनी 6 मार्च रोजी एका तरुणाविरुद्ध आत्महत्येस प्रवृत्त केल्याच्या कलमान्वये गुन्हा नोंदविला आहे. निखील रमेश वाडी (23, रा. मलीयेपुरा, दर्यापूर) असे आरोपीचे नाव आहे. आरोपीने तरुणीच्या घरी इलेक्ट्रीकलचे काम केले होते. त्यानंतर तो तिला त्रास देऊ लागला. त्याच्या त्रासापाई अखेर तरुणीने आत्महत्या केली. या घटनेनंतर तरुणीच्या कुटुंबीयांनी दर्यापूर पोलिसात तक्रार दिली.

तीन झोपड्या जळून खाक

अचलपूरच्या अंजनगाव स्टॉपवरील घटना



महासागर प्रतिनिधी अमरावती, (दि. 9) - गुरुवारी मध्यरात्री 1.30 वाजताच्या सुमारास अचलपूर येथील अंजनगाव स्टॉप स्थित मोंगा झोपडपट्टीत भीषण आग लागल्याने तीन झोपड्या जळून खाक झाल्या. या घटनेमुळे मध्यरात्री प्रचंड खळबळ उडाली होती. या आगीत फूटपाथवर राहणारे काही लोक बेघर झाले. रात्रीच्या वेळी ही आग कशामुळे लागली हे अद्याप स्पष्ट झाले नाही. परंतु आगीमुळे झोपडपट्टीवासीयांना रस्त्यावर राहावे लागले आहे. मिळालेल्या माहितीनुसार, राजेश बेलसरे, लंगडा बेलसरे, तुलसी मुन्ना जांबेकर यांची घरे पूर्णपणे जळून खाक झाली. झोपड्यांवरून जाणाऱ्या विजेच्या तारा तीन फूट अंतरावर असल्याने ही आग शॉर्ट सर्किटमुळे लागली नसल्याचे स्पष्ट झाले आहे. त्यामुळे ही आग स्फार्किंगमुळे लागली नाही. एखाद्या अज्ञात व्यक्तीने बिडी किंवा सिगारेट ओढल्याने लागलेल्या टिणगीमुळे आग लागल्याची शक्यता नाकारता येत नाही.

आरोग्य सुविधा पुरविल्यानंतरही दगावली ती माता- आरोग्य विभाग

महासागर प्रतिनिधी अमरावती, (दि. 9) - कसाईखेडा, (ता. धारणी) येथील गरोदर महिलेला आरोग्य विभागामार्फत संपूर्ण मदत करण्यात आली. तसेच उपचार पुरविल्यात आले आहे. गरोदर मातेला वैरागड प्राथमिक आरोग्य केंद्रात आणल्यानंतर आरोग्य पथक उपस्थित होते. त्यांनीच गरोदर महिलेवर उपचार करून तिला पुढील उपचारासाठी धारणी येथे

कसाईखेडा येथील माता मृत्यू प्रकरण

पाठविले असल्याची माहिती आरोग्य विभागाने दिली आहे. मधु शंकर जावरकर, वय 22 वर्षे, रा. कसाईखेडा या गरोदर मातेच्या कुटुंबियांनी दि. 3 मार्च रोजी रात्री 10.30 ते 11 वाजताच्या सुमारास मळमळ, कफ आणि मातेला श्वास घेण्यास त्रास होत असल्याचे आशा सेविका निता मुरले यांना सांगितले. त्यानंतर त्यांनी रुग्णवाहिका बोलावून रात्रीच वैरागड प्राथमिक आरोग्य केंद्रात नेले. यावेळी डॉ. प्रज्ञा वाकोडे आणि डॉ. भगत उपस्थित होते. डॉ. प्रज्ञा वाकोडे यांनी मातेची तपासणी केली असता मातेचा रक्तदाब वाढलेला होता व छातीत दुखत होते. तसेच

मळमळ व कफचा त्रास होत होता. लक्षणांनुसार डॉक्टरांनी उपचार करून तिला धारणी उपजिल्हा रुग्णालय येथे संदर्भित करण्यात आले. मात्र धारणी येथे जात असताना मातेची प्रकृती चिंताजनक झाल्याने मृत्यू झाला. धारणी येथे मातेच्या पार्थिवाचे शवविच्छेदन करून व्हिसरा तपासणीकरीता

पाठविल्यात आला आहे. मेळघाटमध्ये माता आणि बालमृत्यू रोखण्यासाठी शर्थीचे प्रयत्न करण्यात येत आहे. मधु शंकर जावरकर ही माता अतिजोखमीची असूनही तिचा मृत्यू होऊ नये, यासाठी आरोग्य विभागाने अथक प्रयत्न केले. संपूर्ण गरोदरकाळात सदर मातेला संपूर्ण आरोग्य सेवा देण्यात आली आहे. मात्र तरीही ती दगावले असल्याची माहिती आरोग्य विभागाने दिली.

विवाहितेचा शारिरिक व मानसिक छळ

अमरावती - माहेरवरून 1 लाख रुपये आणण्याचा तगादा लावून एका विवाहितेचा शारिरिक व मानसिक छळ करण्यात आला. पिडित महिलेने या घटनेची तक्रार 6 मार्च रोजी मोर्शी पोलिसात दिली. त्यानुसार पोलिसांनी आरोपी अंबिलाश प्रभाकर वानखडे (30), प्रभाकर वानखडे, एक महिला (तिन्ही रा. लोणी) व एका अन्य महिलेविरुद्ध गुन्हा नोंदविला आहे.

शिवकावड यात्रेत लक्षवेधक ठरली महाकाल झाकी

सिद्धेश्वर संस्थानतर्फे पहिल्यांदाच आयोजन

महासागर प्रतिनिधी मोर्शी, (दि. 9) - तालुक्यातील खेड येथील सिद्धेश्वर संस्थानतर्फे आयोजित शिवकावड यात्रेने खेड नगरी अक्षरशाः भक्तिरसात न्हाऊन निघाली. या कावड यात्रेमध्ये परिसरातील हजारो नागरिक सहभागी झाले होते. शिवलिंग, महाकाल दर्शन, डमरूधारी भोलेबाबा, महाबली हनुमान, श्री गणेश, नंदी अशा एकाहून एक स्वतंत्र कावड संस्थानतर्फे काढण्यात आल्या. कुंभारपूर येथून काढण्यात आलेल्या शिव कावड यात्रेचे विसर्जन सिद्धेश्वर संस्थान घेट येथे करण्यात आले. या दरम्यान या शोभायात्रेचे गावातील मुख्य चौकांमध्ये वेगवेगळ्या धार्मिक, सामाजिक मंडळांच्या वतीने स्वागत करण्यात आले. अनेक ठिकाणी जलपानची व्यवस्थाही करण्यात आली होती. शिव कावड यात्रेच्या यशस्वीतेसाठी समस्त गावकरी मंडळी, महिला, भगिनी,



तरुणांनी सहकार्य केल्याबद्दल सिद्धेश्वर संस्थानतर्फे सर्वांचे आभार मानण्यात आले. मोर्शी वनविभागाने केलेल्या सहकार्याबद्दल देखील मंडळाचे विश्वस्तानी आभार मानले. मंडळाचे विश्वास डाखोरे, दिलीप हीवे, दिलीप कुमरे, सतीश बक्कर, रामदास मेंडे, नीलेश सुर्यकार, प्रमोद खडसे, अनिल मेंडे, गोपाळ राजूत, धनराज जूमडे, नामदेव बेहरे, नामदेव डाखोरे, मोहन हिचे, श्रीकृष्ण राजस, अंकुश भाकरे, गजानन कडू, दर्शन भाकरे व रामराज्य क्रीडा मंडळ, शिवतीर्थ प्रतिष्ठान यांनी शिवकावड यात्रेच्या यशस्वितेसाठी परिश्रम घेतले.



चांदूर बाजार येथे जन औषधी दिन साजरा

स्थानिक केंद्रात आयोजन

महासागर प्रतिनिधी चांदूरबाजार, (दि. 9) - चांदूरबाजार येथील भक्तिधाम मार्गावर असलेल्या शिक्षक कॉलनी स्थित प्रधानमंत्री भारतीय जन औषधी केंद्रावर 11 वा जन औषधी दिवस मोठ्या उत्साहात साजरा करण्यात आला. या कार्यक्रमाला राज्यसभा सदस्य डॉ. अनिल बोंडे यांची प्रमुख उपस्थिती होती. डॉ. बोंडे यांनी

करता उपलब्ध असतात, अशी माहिती यावेळी बोलताना भाजप नेते गोपाल तीरमारे यांनी दिली. यावेळी बोलताना डॉ. अनिल बोंडे म्हणाले की, पंतप्रधान नरेंद्र मोदी व केंद्रीय आरोग्यमंत्री जे. पी. नड्डा यांच्या पुढाकाराने संपूर्ण देशात जन औषधी परियोजना राबविण्यात येत आहे. त्यामुळे सर्वसामान्यांच्या औषधींवरचा खर्च मोठ्या प्रमाणात कमी झाला आहे. कांता चौधरी यांनी चांदूर बाजारमध्ये पहिले जन औषधी केंद्र सुरू केले असून त्याचा गौरवार्थी रुग्णांना मोठा लाभ मिळत आहे. सर्व नागरिकांनी या योजनेचा उपयोग करून घ्यावा,

असे आवाहन डॉ. बोंडे यांनी यावेळी केले. कार्यक्रमाला महाराष्ट्राचे मुख्य जन औषधी नोडल अधिकारी शिवम पाटील, संचालिका कांता चौधरी, पायल चौधरी, नगरसेविका मीरा खडसे, नगरसेवक आनंद अहिर, विजय विल्हेकर, ब्रिजमोहन हरकुट, रावसाहेब गुलबे, प्रफुल्ल महाजन, रमेश ताववाडे, राजू तंतरपाळे, गजानन राजत, शुभम किटुकले, सचिन ताववाडे, सुरज डोंगरे, शुभम पांडे, तेजस आजनकर, गजानन महाराज मंदिर ट्रस्टचे प्रफुल्ल चौधरी, आशिष अवतकर आदी प्रामुख्याने उपस्थित होते.

बाजारात नवा गहू दाखल

आणखी गव्हाची आवक वाढणार | वार्षिक धान्य खरेदीसाठी नागरिकांची लगबग

नितीन दुर्बुडे पथोट, (दि. 9) - जिल्ह्यात सध्या रब्बी हंगामातील गहू काढणीला वेग येत आहे. मागील आठवडाभरापासून बाजारात नवा गहू दाखल होत असून, गव्हाला सरासरी 3 हजार 500 ते चार हजार रुपये प्रतिक्विंटलचा भाव मिळत आहेत. पुढील काळात आणखी गव्हाची आवक वाढणार आहे. त्यामुळे गव्हाचे भाव उतणार की वाढणार, याकडे आता लक्ष लागले आहे. नोकरदार असो की सर्वसामान्य बाजारात नवा गहू दाखल झाल्यावर चार ते सहा महिने पुरेल एवढा गहू, ज्वारी खरेदी करून ठेवतात. आवक वाढत असल्याने गव्हाच्या

भावात पुढील काही दिवसात घट झाल्याचे दिसू शकते. वार्षिक धान्य खरेदीसाठी नागरिकांची लगबग नवा गहू बाजारात दाखल झाल्यामुळे खरेदीसाठी नागरिक गर्दी करीत आहेत. सध्या गव्हाला चांगला भाव असल्याने शेतकरी नवा गहू आणत आहेत. लोकल गहू आणण्यासाठी चवदार जिल्ह्यात लोकल गव्हासह लोकवन गव्हाला चांगली मागणी आहे. हा गहू

होत आहे. बाजारपेठेत गव्हाचे सध्याचे दर काय? मार्केट यार्डमध्ये लोकलसह महाकाल, लोकवन गव्हाला चांगला भाव मिळत आहे. लोकवन, महाकाल गहू प्रतिक्विंटल तीन हजार 500 ते 4 हजार रुपये दराने विक्री होत आहे. याशिवाय लोकल गव्हालादेखील बाजारात मागणी असून, चांगला भावदेखील मिळत आहे. त्यामुळे शेतकरी आनंदी आहेत.

गावठी दारू बनवणाऱ्या अड्ड्यावर छापा



गौरखेडा येथे पोलिसांची कारवाई

महासागर प्रतिनिधी चांदूर रेल्वे, (दि. 9) - चांदूर रेल्वे तालुक्यातील गौरखेडा या गावात अवैधपणे गावठी दारू अड्ड्यावर धाड टाकून पोलिसांनी गावठी दारू व ती बनवण्याकरिता वापरण्यात येत असलेले साहित्य जप्त करून ते नष्ट करण्यात आले.

गौरखेडा येथे अवैधरीत्या मोठ्या प्रमाणात गावठी दारूची निर्मिती केली जात असल्याची माहिती चांदूर रेल्वे पोलिसांना मिळाली होती. त्यावरून पोलिसांनी गौरखेड्यात धडक देवून हा अड्डा गाठला. तेथे आरोपी महिला तिच्या घराच्या मागच्या बाजूला अवैधपणे गावठी दारू बनवून विक्री करत असल्याचे दिसून आले. रविवार सकाळी या अड्ड्यावर छापा मारण्यात आला. तेथील 8 प्लास्टिक ड्रम, मोहाचा सडवा, तीन प्लास्टिक डबक्या यामध्ये 90 लिटर दारू व गावठी दारू बनवण्याकरिता वापरण्यात येणारे साहित्य असा एकूण 1 लाख 31 हजार 100 रुपयांचा मुद्देमाल जप्त करून पोलिसांनी तो पंचसमक्ष नष्ट केला. ही कारवाई पोलीस निरीक्षक अजय आकरे यांच्या नेतृत्वात पीएसआय नंदलाल लिंगोट, अशिरा शिरभते, सागर पाचपोर, सैनिक गौरव यांनी केली.